

# "صنائع اللہ " صنائع لنا " صنائع ربنا " کا تحقیقی جائزہ (دوسرا حصہ)

<?xml encoding="UTF-8">

## صنائع اللہ اور صنائعنا کی بحث میں ایک ضمنی مطلب (15)

کلمہ " صنائع " کے معنی میں بعض نے لفظ " عبد " کے ذریعے جو تفسیر و توضیح دی ہے جبکہ ہم نے اپنی پہلی پوسٹ میں اس معنی کو امام رضا علیہ السلام کی ایک روایت جو اباصلت رضی اللہ عنہ نے نقل کی اس کے ذریعے رد کیا تھا اور امام نے کسی کو اپنے بندے ہونے سے صراحتاً منع فرمایا اور اس کو اہل بیت علیہم السلام پر ظلم کرنے سے تعبیر فرماتی تھی اس نکتے سے فائدہ اٹھاتے ہوئے ہم یہاں پر وہابیوں کی طرف سے اٹھائے جانے والے شبہات میں سے ایک شبہ پر بحث کرینگے جو مسلمانوں کے نام کے ساتھ جب عبدالنبی یا عبد محمد یا شیعہ حضرات عبد العلی ، عبدالحسن ، عبدالحسین ، عبدالرضا اور اردو میں غلام محمد ، غلام نبی ، غلام علی ، غلام حسن ، غلام حسین وغیرہ رکھنے کے حوالے سے ہیں کیونکہ وہ لوگ کہتے ہیں لفظ عبد خدا سے مخصوص ہے اس کو خدا کے اسماء و صفات کے علاوہ کسی دوسرے کے نام کے ساتھ استعمال شرک ہے اسی لئے عبدالرحمان ، عبدالرحیم ، عبدالحکیم ، وغیرہ رکھنا درست باقی مذکورہ نام غلط اور شرک قرار دیا جاتا ہے اب ہم ایک سوال کے ذریعے بحث کا آغاز کرتے ہیں

کیا "عبدالنبی " عبدالعلی " عبدالحسن " عبدالحسین " عبدالرضا " وغیرہ نام رکھنا صحیح ہے یا نہیں؟ دوسری عبارت میں

کیا غلام نبی ، غلام علی ، غلام حسن ، غلام حسن اور غلام رضا وغیرہ نام رکھنا صحیح ہے یا نہیں ؟ یہ وہابیوں کی طرف سے وارد شدہ ایک شبہ ہے کہتے ہیں کہ خدا کے علاوہ اور کسی کے نام سے پہلے عبد کا استعمال شرک کا موجب ہے

کیونکہ عبد کا معنی بندہ ہوتا ہے لہذا خدا کے علاوہ کسی بھی مخلوق کی نسبت بندگی کا اظہار شرک ہے اس کے جواب میں ہم یہاں پر عبد کی اقسام کو ذکر کرینگے پھر خود بخود شبہ اور شکوک پیدا کرنے والوں کے اوہام و خیالات زائل ہوجائینگے کلمہ " عبد " کے چار معنی ہوتے ہیں

1:- عبد تکوینی و تخلیقی :

3:- عبد رقی (عبد قانونی وضعی)

2:- عبد تشریفی و اخلاقی

4:- عبد مطیعی یا تابع داری

1:- عبد تکوینی یا تخلیقی کا معنی اردو میں لفظ " بندہ " سے کیا جاتا ہے یعنی خداوند خالق ہے اور سارے مخلوقات اس کے بندے ہیں اس معنی میں عبد خدا سے مخصوص ہے اور کوئی مخلوق کسی دوسرے مخلوق کا عبد نہیں بن سکتا شاید وہابیوں کے نزدیک عبد کا صرف یہی معنی ہے اس لئے جب ہم عبدالنبی یا

عبدالمحمد یا عبد الحسین وغیرہ کے نام رکھے جاتے ہیں تو شرک کا نعرہ بلند کرتے ہیں۔ قرآن کریم میں اس لفظ عبد اس معنی میں استعمال ہوا ہے ارشاد رب العزت ہوتا ہے "إِنْ كُلُّ مَنْ فِي السَّمَاوَاتِ وَالْأَرْضِ إِلَّا آتِي الرَّحْمَنِ عَبْدًا" سورہ مریم آیت 93 (جو کوئی آسمانوں اور زمین میں ہے وہ اس رحمن کے حضور صرف بندے کی حیثیت سے پیش ہو گا) پس یعنی کل روز محشر سارے مخلوقات خدا کے حضور بندے کی صورت میں پیش ہونگے لہذا اس معنی میں سارے مخلوقات خدا کے بندے ہی ہیں حضرت امام رضا علیہ السلام نے اسی معنی میں مخلوقات کو اپنے بندے ہونے حوالے سے منع فرمایا تھا

2:- عبد قانونی یا عبد وضعی اس کا معنی معمولاً اردو میں "غلام" کا ہوتا ہے فقہی کتابوں میں اس پر الگ ابواب قائم ہیں اور قرآن میں قصاص کے حکم میں یہ آیت موجود ہے "كُتِبَ عَلَيْكُمُ الْقِصَاصُ فِي الْقَتْلَى الْحُرُّ بِالْحُرِّ وَالْعَبْدُ بِالْعَبْدِ وَالْأُنْثَى بِالْأُنْثَى" سورہ بقرہ آیت 178 (تم پر مقتولین کے بارے میں قصاص کا حکم لکھ دیا گیا ہے، آزاد کے بدلے آزاد، غلام کے بدلے غلام اور عورت کے بدلے عورت) اس میں عبد کا معنی بندہ نہیں ہے بلکہ غلام کے معنی میں ہے جو آزاد کے مقابلے میں ہے آزاد کو "حر" کہا جاتا ہے اور یہ وہی عبد ہے جب مسلمان کفار ومشرکین سے جنگ کرتے تھے تو فتح کے بعد ان کو اسیر کرتے تھے اور یہ اسیر مسلمانوں کے غلام بن جاتے تھے اور مرد کو عبد جبکہ عورت کو "امہ" سے تعبیر ہوتی ہے دیگر قرآنی آیات بھی اس معنی میں موجود ہیں ہم اختصار کو مدنظر رکھتے ہوئے ان سے صرف نظر کرتے ہیں پس معلوم ہوتا ہے کہ عبد اس معنی میں خدا سے مخصوص نہیں بلکہ یہاں مخلوق دوسرے مخلوق کا عبد بنتے ہیں ہمارے زمانے میں اب یہ عبدیت کا سلسلہ موجود نہیں اسی لئے حوزہائی علمیہ میں اب ان ابواب کو نہیں پڑھایا جاتا ہے اسی معنی میں ہمارے ائمہ علیہم السلام کے غلام ہوتے تھے جیسے قنبر غلام مولا علی علیہ السلام یا دیگر ائمہ کے بھی غلام ہوتے تھے اس میں "عبد" یعنی غلام اپنے آقا یا مولا کی اجازت کے بغیر کوئی حرکت انجام نہیں دے دسکتا تھا یعنی عبد کو اپنے آقا اور مولا کا مطیع محض ہونا تھا

3:- عبد تشریفی اور اخلاقی یہاں پر عبد کے معنی وہی غلام ہے لیکن نہ غلام حقیقی کیونکہ اسلام میں غلامی پسندیدہ عمل نہیں ہے بلکہ یہاں پر جب کوئی کسی کی منزلت اور مقام بالا کا اظہار کرنا ہوں تو کہتا ہے کہ میں آپ کے غلام کی منزلت پر ہوں اور آپ میرے آقا اور مولا کے مقام پر ہو۔ ہم جب نام رکھتے ہیں عبدالحسین یا غلام حسین یا غلام علی یا عبدالرضا وغیرہ تو یہ عبد تشریفی اور اخلاقی کے معنی میں ہیں کیونکہ پہلے معنی میں تو عبد مخصوص خدا ہوتا ہے اور دوسرے معنی میں اب حقیقی طور پر کوئی بھی کسی کا عبد یعنی غلام نہیں بنتا پس یہی تیسرا معنی رہتا ہے جو اس عبد کے ساتھ نام رکھنے بارے میں اوہام و شبہات کو زائل کرتا ہے یعنی جب انسان کسی اسے محبت یا علاقہ مندی کا اظہار کرتا ہے تو کہتا ہے کہ میں آپ کے غلام کے درجے پر ہوں "اسی معنی وضعی اور قانونی عبد" میں ہے کیونکہ یہاں غلام اپنے آقا کے فرمانبردار اور مطیع محض ہوتا ہے

حضرت امیر المومنین علیہ السلام اہمیت علم اور تعلیم کو اس جملے کے ذریعے بیان فرماتے ہیں "من علّمني حرفا فقد صيرني عبدا" یعنی جس نے مجھے ایک حرف سکھایا گویا اس نے مجھے اپنا غلام بنایا "یہاں پر بھی مراد عبد تشریفی اور اخلاقی ہے نہ تکوینی اور نہ وضعی وقانونی۔

4:- عبد مطیعی یہاں پر ہم لغت میں لفظ عبد کے معنی کی طرف ایک اشارہ کرتے ہیں اہل لغت نے عبد کا معنی "مطیع" کے ذریعے سے بھی کیا ہے یعنی اپنے آقا و مولا کا فرمانبردار ہونا اب ہم اگر اوپر کے تین تقسیم سے قطع نظر اسی لغوی معنی پر دقت کریں تو عبد الحسین یا عبد النبی یا اردو میں غلام حسین یا غلام نبی کا معنی یہ بنتا ہے مطیع حسین یا مطیع نبی تو کیا مطیع نبی اور مطیع حسین بنا کوئی غلط کام ہے بلکہ یہ تو ایک خدا پسند عمل ہوگا لہذا اس حوالے سے جو شبہات کسی کی طرف سے بھی اٹھایا جائے وہ صرف کج فہمی کے علاوہ کچھ نہیں ہوسکتا

-----

15:- ذیل کے مطالب میں زیادہ تر (کتاب مرزبانی از مکتب اہل بیت علیہم السلام) - تالیف آیت اللہ شیخ جعفر سبحانی حفظہ اللہ) بھر پور استفادہ کیا گیا ہے